

# بِحِيلِ التَّتْزِيل

## ایک تحقیقی مطالعہ

محمد سعید عالم فاسی

مولانا ناصر الدین منصور علی ۲۷، رمضان المبارک ۱۳۴۰ھ کو بروز شنبہ ناگپور میں پیدا ہوئے۔ آپ کا لقب امام المناظر اور کنیت ابو المنصور تھی۔ آپ کے والد مولوی محمد علی ناظر ناگپور کی ریزیڈنسی میں میرنشی تھے اور بعد میں نواب صدیق علی خاں والی بھوپال کے مستعد علی بنہ تھے۔ آپ کے جدا علی قاضی القضاۃ سید عبدالحقور سکت پور کے قاضی تھے۔ ان کا قدیم وطن مصنافات قنجوچ کا حصہ سیداً باد تھا۔ آپ کا سلسلہ نسب حضرت جعفر صادق علیہ السلام سے ملتا ہے۔ چنانچہ آپ کا پورا خاندان سوانعے آپ کے گھر ان کے شیدہ تھا۔ شاید اسی قرابت کی بنا پر آپ پنے والد اور دادا سید فاروق علی یلم حاصل کرنے کے بعد سات سال تک لکھنؤ میں اہل تشیع کی صحبت میں رہے اور کتابوں کا مطالعہ کیا۔ مگر آپ نے اہل تشیع کے اثرات قبول نہیں کئے بلکہ ان کے عقائد و افکار پر تنقید کی کبھی ملاتے نہ کیں۔ البتر کچھ دنوں نواب جہاں گیر محمد خاں ریس بھوپال کی مصاحبہ تھیں اور وہ مولانا شاہ رحیم بخش بندی جاٹھین حضرت شاہ غلام علی صاحب سے بیت تھے اور ان کی شادی شہرور عالم دہن محمد حبیدی نزیل کا نپور کی صاحب زادی سے ہوئی۔ ۱۸۵۰ء کی جنگ کے دنوں میں آپ نے عزیزوں سے کمیدہ خاطر ہو کر دہلی کا رخ کیا اور اس سفر میں آپ کی الہیہ اور دلوں پکوں کو دہلی پیدل آنا پڑا دلوں لڑکے سید نصرت علی دہلی ۱۸۶۳ء) اور مولوی سید ناصر علی (ام ۱۸۶۳ء) دہلی کے مشہور عالم اور ادیب شمار ہوئے۔ مولانا ناصر الدین نے دہلی میں سکونت اختیار کر لی جہاں آپ کا قیام فراش خانہ میں میر مداری کی گئی کے قریب تھا۔ ۱۸۶۹ء میں کچھ دن الہاباد میں رہئے۔ ۱۸۷۰ء کی بغاوت کے بعد سات سال اہل کتاب کے درمیان اس طرح بسر

کئے کہ بجز مداولت اہل کتاب کوئی دوسرا شغل نہ تھا۔ اسی دوران انہوں نے انجلی کی تعلم پاوری بچے۔ اہل اسکاث، مفرانجیل سے حاصل کی اور ۱۸۴۳ء میں سندیاقت سے نوازے گئے۔ مولانا کو عربی و فارسی زبانوں کے علاوہ ہندی، انگریزی اور رونم سے واقفیت تھی بلکہ بقول مولانا لمیثیر الدین "فارسی میں الیسی ہمارت تھی جیسے کوئی اہل زبان ہوتا ہے"

### دعوت و تبلیغ اور مناظرہ

مولانا ناصر الدین کو جو عہد اور ماحول طاہہ مسلمانوں کے لئے انتہائی صبر آرزا اور پرائشوب تھا مثمن سلطنت کا خاتمه ہو چکا تھا، ۱۸۵۷ء کی بغاوت ناکامی پر منتج ہو چکی تھی، کل کے حاکم آج کے حکوم تھے، ہر طرف مسلمانوں کا قتل عام ہو رہا تھا، املاک و جماید ادلوں ٹھارہی تھیں برتانیہ سے پادریوں کا غول تبلیغ مسیحیت کے لئے ہندوستان پہنچ رہا تھا اور حکوم مسلمانوں کو سی بنا نے کی جب و جہد ہر سطح پر بخاری تھی، مسلمانوں میں انحصاری والیوں کے ساتھ فتنہ ارتدا در و نہا ہو رہا تھا اس عہد اور اس ماحول میں مولانا ناصر الدین نے اسلام کی حفاظت اور اشاعت اور باطل کی مخالفت اور تردید کے میدان میں نیایاں خدمت انجام دی۔ ۱۸۶۰ء میں لا آباد میں پادریوں بالخصوص پادری ڈیلوٹ سے دو روزہ مناظرہ کیا اور اسے شکست دی اسی طرح میں ۱۸۶۷ء میں چاند اپور ضلع شا بھماں پور کے میل خدا شناسی میں پادری لوئیں کو شکست دینے میں بوعلامہ شریک تھے ان میں مولانا محمد قاسم نانو توی اور مولانا ابو المنصور سر فہرست تھے۔ اس مناظرہ میں مولانا قاسم نانو توی اور مولانا ناصر الدین کی تقریریں لا جواب تھیں۔ مولانا ناصر الدین رو عیسائیت اور تبلیغ اسلام میں ۳۳ سال کی عمر سے سرگرم ہوئے۔

آپ نے عیسائی حضرات سے مناظرہ اور مقابلہ کے لئے اور واعظین کی اصلاح و تربیت کے لئے "دارالاٰمات" قائم کیا۔ اس میں واعظین کے تین طبقے ہوتے تھے اول دوم اور سوم تینوں درجات کی مناسبت سے خطاب اور سند سے نواز اجاتا تھا، اس ادارہ کے سربراہ مولانا ناصر الدین خود تھے۔ مولانا امداد صابری نے تینوں درجات کے سند یافتہ حضرات میں سے بعض کے اس اگرگرامی نقل کئے ہیں۔

تیسرا طرف مولانا ابو المنصور نے عیسائیت کی طرف سے اسلام پر کئے گئے حملوں کا

جواب دینے اور عیسائیت کا البلان ثابت کرنے کے لئے کتابیں اور سالے رقم کے، عیسائیت کے اصل مأخذ تک ان کی رسائی تھی اور عیسائیت کی تاریخ و کتب مقدسہ کا وہ مطالعہ کرچکے تھے بلکہ ان میں امہات کتب کو سبقاً سبقاً پڑھا بھی تھا۔ اس لئے عیسائیت کا رد اور اسلام کا دفاع دوسرے علماء اسلام کے مقابلہ میں ان کے لئے زیادہ آسان تھا۔ چنانچہ بقول مولانا ناصر الدین دہلوی «آپ کی تصانیف صرف رداصری میں سو سے کم نہ ہوں گی آپ کی کسی کتاب کا جواب عیسائی نہ دے سکے، بارہا پادریوں نے جمع ہو کر جواب لکھنا چاہا مگر عاجز رہے، یہ عیسائیت کے محلے جب مسلمانوں پر شدید ہونے لگے اور مسلمانوں کو اپنی نسل کے گمراہ ہونے کا خطرہ پیدا تو ہلی کے غیرت مند مسلمانوں نے انہیں اسلامیہ دہلوی کی بنیاد ڈالی جس کے تحت ایک مدرسہ بھی تھا اور اس کے مدرس مولانا محمد شاہ تھے، اس انہیں کے مجلس مولانا ناصر الدین ہی تھے۔ مولانا ابوالمنصور انہیں کے ہفت روزہ پروگرام میں دعوت و تبلیغ اور رداصری کے موضوعات پر خطاب فرماتے تھے یا مقابلہ پیش کرتے تھے چنانچہ ۲۔ اپریل ۱۹۰۷ء کو فہیلک دعوت اسلام پر آپ نے جو مقابلہ پڑھا وہ بے حد موثر تھا۔ مولانا ناصر الدین نہ اس طور پر ان حضرات کے تجدید ایمان میں دل چسپی لیتے تھے جو عیسائی مبلغوں کے چنگل میں پھنس کر مرتد ہو جاتے تھے۔

مولانا کا وعظ بڑا موثر ہوتا تھا جو ہر ہویں صدی کے آغاز پر مولانا نے چاندنی چوک پر نہایت پر اثر و عظا کیا۔ مگر اس کے بعد وہ تصنیف و تالیف میں مشغول ہو گئے اور پھر کمی و عظامہ کیا۔ خالو اده ولی اللہ تھے۔ آپ کو بہت عقیدت تھی شاہ ولی اللہ اور شاہ عبدالعزیز کے افادات کو عزت کے ساتھ اپنی کتابیوں میں بالخصوص تفسیر میں جگہ دی ہے۔ شاہ اسماعیل شہید سے بڑی عقیدت تھی اور اپنے متولیین کو ان کے نقش قدم پر چلنے کی تلقین کرتے تھے اور سرحد کے مجاہدین کے کارنامے لوگوں کو ساتھی تھے۔ سلطان عبدالمجید خاں نے آپ کو ہندوستان سے ترکی کی مدد کے سلسلہ میں تحریکے لوازا تھا۔ اپنی نزیر احمد سے بھی مولانا کے گھرے مراسم تھے اور ان کے خاندان میں شادی کے موقع پر دعوت نالے وہی لکھتے تھے۔<sup>۱۵</sup>

مولانا ناصر الدین کا انتقال نومبر ۱۹۳۲ء میں ہوا اور کلکو کے تکیر میں مرفون ہیں۔<sup>۱۶</sup>

اپ کے لوح مزار پر ایک تاریخی قلمد لکھا ہوا ہے جس کا آخری شعر یہ ہے  
 مست ازیک لطف نظر خدا یم منصور  
 در بیشتم نہ کتابے نسلے می با ۷۶ مد

### تصانیف

مولانا ناصر الدین کی بہت سی تصانیف ہیں۔ مگر ان ساری تصانیفات پر مناظر ان اور داعیانہ رنگ غالب ہے، مولانا بشیر الدین کا یہ بیان کہ صرف رونصاری میں آپ کی تصانیف سو سے کم نہ ہوں گی، ممکن ہے کہ مبالغہ آئیز ہو یا کہ انھوں نے مضامین کو بھی تصانیف کے زمزہ میں شامل کر لیا ہو لیکن یہ درست ہے کہ مولانا کی تصانیف کارنگ و آہنگ مبلغاً نہ اور مناظر اثر ہے۔ جن تصانیف کا تذکرہ ملتا ہے ان میں قرآنیات پر حسب ذیل کتابیں قابل ذکر ہیں۔

(۱) تصحیح التاویل بجواب تفسیر مکاشفات از پادری عمار الدین (۲) اعزاز قرآن بجواب اعجاز قرآن مصنفو ما ستر ارم چند (۳) حرز جان بجواب اصلیت قرآن از عبد اللہ عیسائی (۴) نمونہ تحریف (تصحیح التاویل) (۵) تتفقیح الہیان رد تفسیر القرآن مصنفو سریدا حمد خال (۶) تبھیل التنزیل۔ قرآنیات کے علاوہ نویرجا وید اہم کتاب ہے، اس کے متعلق مولوی بشیر الدین لکھتے ہیں کہ "نویرجا وید وہ کتاب ہے جس میں اب سے قیامت تک بجوا عترت اضات اسلام پر عقلًا ولقولًا وارد ہو سکتے ہیں سب کا معموق اور مسلط بجواب ہے"۔

ذکر وہ کتابوں میں کچھ تو شائع ہو چکی ہیں اور کچھ ابھی تک قلمی ہیں، مولانا عمار صابری نے مطبوعہ کتابوں کی فہرست دیدی ہے۔ بعض کتابیں ایسی بھی ہیں جواب نایاب ہیں۔

### تفسیر تبھیل التنزیل

مولانا ناصر الدین نے قرآن کریم کی فارسی زبان میں مفصل تفسیر تبھیل التنزیل کے نام سے لکھی ہے، مگر یہ تفسیر کل شائع نہیں ہو سکی ہے۔ صرف پہلے دو پاروں کی تفسیر مولانا کے صاحبزادہ مولوی نصرت علی نے اپنے مطبع نصرۃ المطابع درہی سے شائع کیا تھا، اور یہی مطبوعہ نسخہ راقم کے زیر مطالعہ ہے اور یہ جہاڑی سائز کے ۲۰۰ صفحات پر مشتمل ہے۔ قلمی نسخہ کتب خانہ داتا گنج بخش

لاہور پاکستان میں موجود ہے۔<sup>۱</sup>

مولانا عبد الحمی لکھنؤی کا خیال ہے کہ مولانا ناصر الدین نے قرآن کریم کی کامل تفسیر نہیں لکھی تھی چنانچہ وہ لکھتے ہیں کہ

کان تفسیر القرآن الکریم بالاحادیث  
الصحيحة و مصدقها بآيات التوراة و  
الإنجيل ولكنهم لم يكتبوا.<sup>۲</sup>

اس کے برعکس مولوی بشیر الدین دہلوی کا کہنا ہے کہ مولانا نے پورے قرآن کی تفسیر لکھی تھی۔ البتہ پوری تفسیر شائع نہ ہو سکی ان کا کہنا ہے کہ ”قرآن مجید کی ایک بسیط تفسیر اپنے بزبان فارسی ترتیب دی تھی جس کا بہت تھوڑا حصہ چھپا باقی رہ گی۔“<sup>۳</sup>

مولانا عبد الحمی کے مقابلہ میں مولانا بشیر الدین دہلوی کا قول زیادہ با وزن اور درست معلوم ہوتا ہے کیونکروہ دہلوی کے باشدے تھے اور مولانا ناصر الدین کے حالات و کوالت سے براہ راست واقفیت رکھتے تھے، اسی بیان کی مزید توثیق اس بات سے ہوتی ہے کہ مولانا ناصر الدین نے اس مطبوعہ تفسیر میں جابجا تفسیر کے لئے غیر مطبوعہ حصر کا حوالہ دیا ہے اور اس بنیاد پر بعض تفصیلات کو ترک کیا ہے مثلاً سورہ نسا، سورہ مائدہ، سورہ عذر، سورہ بجم، اور سورہ صفت وغیرہ کی تفسیر کے حوالے اس مطبوعہ تفسیر میں موجود ہیں۔

ممکن ہے کہ غیر مطبوعہ اجزاء بھی کسی ذخیرہ کتب یا ذاتی مطالعہ کا ہوں میں موجود ہوں جن کیا ہمیں علم نہیں اگر کیمکل تفسیر شائع ہو جاتی تو یقینی طور پر علم تفسیر کی دنیا میں گرانقدر اضافہ ہوتا۔

### تجھیل التنزیل کی خصوصیات

یہ تفسیر تین بنیادی خصوصیات کی حاصل ہے بلکہ یہ کہنا چاہئے کہ انہی تینی بنیادوں پر پوری تفسیر قائم ہے وہ تین بنیادی خصوصیات کیا ہیں مصنف نے خود ہی بایں الفاظ و صاحت کی ہے:

”سر امر المحوظ داشتہ ام اول ایسکے تفسیر ہر آیۃ از احادیث صحیح بلکہ اکثر از صحیحین بر زنگ اشتمام دوم ایسکے آیات کتب الہامیہ سا بقدر ادراستہ“

مر مطالبہ قرآنی درج ساختہ ام تا اہالی مذاہب دیگر رائیوں شکے و اعتراضے  
واز تسلیم شس سچ گو نہ اعراضے و اغماضے نہ پاشد سوم اینکہ رتفصیر ہر آئیہ مسائل  
ضروریہ متعلقہ اش را احادیث میر ہن کردا شدہ۔ و صحت حالات تو ارسنی  
وجذر افیہ مقامات و معانی صحیحہ اسماء و لفاظ و اصل ہر لغت و توافق محاورات  
تمامی کتاب ہمایے خدا با وجود تباہ زبانہ ای عربی و عبرانی و لہنی و باوصع  
تبنا عدالت ہمایے دراز درا و قات نزول آن کتاب ہمایہ دیگر مصنایں عدیدہ  
مشترک طوایجیدہ و مطالبہ غیرہ کی پیچ پیش مثالش ندیدہ اوصفات مخصوصہ ایں تفسیر است گلہ  
تین چیزوں کا میں نے (اس تفسیر میں) لحاظ رکھا ہے اول یہ کہ ہر آیت کی تفسیر  
صحیح احادیث سے کی ہے بلکہ ان میں سے اکثر صحیحین (بخاری و مسلم) سے لی گئی  
ہیں۔ دوسرے یہ کہ گذشہ الہامی کتابوں کی آیات کو مطالبہ قرآنی کی تابید  
میں درج کیا ہے تاکہ دوسرے مذاہب کے ماننے والے کو کوئی شک اور اعتراض  
اور اس تسلیم کرنے سے کسی قسم کا اعراض و اغماض نہ ہو، تیسرا یہ کہ ہر آیت  
کی تفسیر کے تحت رونا ہونے والے ضروری مسائل کو احادیث سے مدلل  
کیا ہے۔ مقامات کے جذر افیہ اور تاریخی حالات کی صحت اور نام اور زبان کا  
صحیح معنی اور ہر لغت کا مآخذ اور جملہ اسمائی کتابوں کے محاورات کا توافق  
عربی و عبرانی اور یونانی زبانوں کے اختلاف اور ان کتابوں کے زمانہ نزول  
میں طویل دست کے فاصلہ کے باوجود، اور دوسرے متعدد مصنایں جو جدید  
معلومات پر نشاندہی کرتے ہیں اور ایسے مفید مطالبہ کہ کسی آنکھ نے  
ان کا مثل نہ دیکھا اس تفسیر کی مخصوص صفات میں سے ہیں۔"

### تفسیری روایات

"جیسا کہ مصنف نے خود ہی بیان کیا ہے کہ قیاسی اور موضوع روایات کو اس تفسیر میں  
شامل نہیں کیا گیا ہے بلکہ ہر آیت کی تفسیر صحیح احادیث کی روشنی میں کی گئی ہے بلکہ اکثر احادیث  
بخاری و مسلم سے ماخوذ ہیں۔"

اس میزان پر تجھیل الشنیل پوری اترتی ہے بلکہ کہنا چاہیے کہ دوسری مر و جہ تفاسیر کے مقابلہ میں یہ تفسیر اس لیاظ سے خاص اہمیت کی حامل ہے، مصنفوں نے احادیث صحیح کا انتظام کرنے کے ساتھ ساتھ ان روایات کی مکروہیوں کی بھی نشاندہی کی ہے جو بعض آیات کی تفسیر میں بالعموم مفسرین کرام بیان کرتے ہیں۔ اس طرح تفسیر وہ میں اسرائیلیات و موسنو عات کا جوانبار لگ جاتا ہے اس سے بھی یہ تفسیر آگاہ کرتی ہے۔ مثال کے طور پر "فتائق ادم مِنْ رَبِّهِ كَلِمَاتٍ" (البقرة: ۲۷) کی تفسیر میں حضرت عمر بن الخطابؓ کے حوالہ سے طبرانی، حاکم، یزقی، ابو نعیم اصفہانی و غیرہ بیان کرتے ہیں کہ حضرت ادمؓ نے عرش پر لا الہ الا اللہ محمد رسول اللہ تکہا ہوا دیکھا تھا اس لئے اپنی دعائیں کہاں لے اللہ میں محمدؓ کے وسیلے سے تجھ سے البتخ کرتا ہوں کہ میرے گناہ معاف کر دے، اس کی مکروہی بیان کرتے ہوئے مصنفوں لکھتے ہیں کہ "جب حضرت ادمؓ نے خود ہی عرش پر محمد صلی اللہ علیہ وسلم کے نام کو ملاحظہ کیا اور ان کے نام کے وسیلے دعا اور البتخ کی توفیقی ادمؓ مِنْ رَبِّهِ كَلِمَاتٍ کا کیا محل اور کیا ضرورت باقی رہی۔"

اسی طرح "إِنَّ أَيَّةً مُّكَبِّهٌ أَنْ يَأْتِيَكُمُ التَّابُوتُ فِيهِ سَكِينَةٌ مِّنْ رَبِّكُمْ" (البقرة: ۲۲۸) کی تفسیر کے ضمن میں واعظ کاشفی کی تفسیر حسینی سے نقل کیا ہے کہ اس صندوق میں تمام انبیاء، علیهم السلام کی تصویریں تھیں اور بعض لوگوں کا یہ قول بیان کیا ہے کہ سکینہ ایک جانور تھا جو بیل کے برابر تھا اس کی آنکھیں بھڑکتے ہوئے شسل کے مانند تھیں جن کو کوئی دیکھنے کی تاب نہ لاسکتا تھا۔ اس کے متعلق حضرت علیؓ میں منقول ہے کہ اس کا چہرہ انسان کے مشابہ تھا اور اس کے دو پیر تھے وہ لڑائی کے وقت صندوق سے باہر نکلتا تھا، اور تین ہوا کی طرح دشمنوں پر حملہ کرتا تھا اور ان کو منتشر کر دیتا تھا۔

ان روایات کی مکروہی بیان کرتے ہوئے مصنفوں نے کہا ہے چونکہ قرآن نے سکینہ مِنْ رَبِّکُمْ کہا ہے اس لئے اگر اس میں بلی تھی تو یہ بھی خدا کی طرف سے ہوئی چاہیے۔ اور حضرت علیؓ نے فرشتوں کا ذکر فرمایا ہو گا جن کے ساتھ عجائب پسندوں نے ان چیزوں کا اضافہ کر دیا۔ کسی بھی نبی کی تصویر اس صندوق میں نقش نہ تھی چہ جائے کہ

سارے انبیاء کی تصویریں ہوں اور پھر صندوق رزم و بزم ہر جگہ نی اسرائیل کے دلوں کے لئے باعث تسلیم تھا۔ کیونکہ اس میں خدا کی کتاب محفوظ کی گئی تھی یہ

مصنف نے آیات کی تفسیریں صحیح روایات بیان کرنے کا جواہر اسلام کیا ہے اس کا یہ مطلب نہیں کہ وہ ہر آیت کی تفسیر صحیح حدیث سے کرتے ہیں اور ایسا ممکن بھی نہیں ہے کیونکہ تفسیر کے باب میں صحیح روایات بہت تکوڑی ہیں۔ امام بخاری<sup>ؓ</sup> نے الجامع الصحیح میں اور امام مسلم نے اس باب میں روایات بیان کی ہیں۔ علامہ سیوطی<sup>ؓ</sup> نے الاقوان کے آخری حصہ میں ان روایات کو جمع کرنے کا اسلام کیا ہے۔

اس تکلف سے بچتے ہوئے مصنف نے آیت کے معہوم میں وسعت تلاش کی ہے اور اس کے مختلف پہلوؤں میں سے کسی بھی پہلو کو حدیث سے مدلل کیا ہے اس طرح ان کے نزدیک آیت کی تفسیر حدیث سے ہو جاتی ہے گوکہ بالوسط ہی سہی مثلاً: **الَّذِينَ خَلَقُوكُمْ وَالَّذِينَ مِنْ قَبْلِكُمْ تَعَلَّمَتُّمْ تَقْتَلُونَ** (آل بقرة: ۲۱) کی تفسیر میں صحیح مسلم کی یہ معروف رقت نقل کی ہے کہ نبی صلی اللہ علیہ وسلم نے فرمایا میری امت کا مغلس شخص وہ ہو گا جو قیامت کے دن روزہ، نمازو اور زکوہ سب کچھ لے کر آئے گا مگر کسی کو گالی دی ہوگی، کسی پر الزام لگایا ہو گا، کسی کامال کھایا ہو گا، کسی کا خون بھایا ہو گا، کسی کو مارا ہو گا تو اس کی نیکیاں ان کو دے دی جائیں گی اور اگر اس کی نیکیاں ہاؤ ان ادا ہونے سے پہلے ہی ختم ہو جائیں گی تو ان سب کا گناہ اس پر ڈال کر جہنم میں ڈال دیا جائے گا۔

بلماہراں روایت کا مذکورہ آیت سے کوئی تعلق نہیں مگر مصنف نے **تَعَلَّمُوكُمْ تَقْتَلُونَ** کے معنی میں اس لئے ذکر کیا ہے کہ آخرت میں حقوق العباد اور حقوق اللہ کے مواخذہ کا معہوم اس آیت میں شامل ہے۔

اسی طرح **بَشِّرِ الَّذِينَ أَمْنَوْا وَعَمِلُوا الصَّالِحَاتِ** (آل بقرة: ۲۵) کی تفسیر کرتے ہوئے لکھتے ہیں کہ:

”قرآن مجید میں ہر جگہ **أَمْنَوْا** کے ساتھ **عَمِلُوا الصَّالِحَاتِ** آیا ہے اور رسول اللہ صلی اللہ علیہ وسلم نے فرمایا ہے کہ دو خصلتوں سے افضل کوی چیز نہیں۔ ایمان باللہ اور سلاماً فوائد

کو مطلع ہو چا نا۔ بنی اصلی اللہ علیہ وسلم نے حجۃ الوداع میں یہ فرمایا تھا اور انجیل مرسی ۱۲، باب ۴۷  
انہیں بعینہیں مضمون ہے۔<sup>۹۸</sup>

بظاہر عسلوٰ الصالحات سے اس حدیث کا تعلق صرف اتنا ہے کہ مسلمانوں کو نفع پہنچانا عمل صالح میں داخل ہے۔

یہاں اس بات کا ذکر بھی غیر مناسب نہ ہو گا۔ مصنف نے صحیح احادیث کے التراجم کا جو دعویٰ کیا ہے اس کا یہ مقصد ہرگز نہیں کہ مصنف نے ان کتابوں کو نظر انداز کر دیا ہے جن میں صحیح و ضمیح ہر قسم کی احادیث شامل ہیں۔ بلکہ مصنف نے ابوالنیم اصفہانی کی حلیۃ الاولیاء اور اس درجہ کی دیگر کتب حدیث کا حوالہ بھی دیا ہے البتہ مصنف نے ان ہی احادیث کو لیا ہے ان کی نظر میں جن کو اعتبار ملا ہے۔

### آسمانی کتابوں سے استدلال

مصنف نے چونکہ ایک طویل عرصہ عیسائیوں کے درمیان گزارا تھا، عیسائی مبلغوں سے مناظرے کئے تھے اور اسلام پر عیسائی مبلغوں کا جواب بھی دیتے رہتے تھے اس لئے ان کے فکر پر عیسائیت کا ایک خاص تاثر تھا اور یہ تاثر مختلف انداز میں تجھیل التنزیل میں جھلکتا ہے۔ مصنف نے اس تفسیر کی جو تین نیا یا خصوصیات قرار دی ہیں ان میں دوسری خصوصیت سابق آسمانی کتابوں سے قرآنی مطالب کی تائید و تشریح بھی ہے۔ چنانچہ ان کا یہ قول بیان کیا جا چکا ہے کہ:

”سابق آسمانی کتابوں کی آیات کو قرآنی مطالب کی تائید و تشریح کے لبطور پیش کیا گیا ہے تاکہ اہل کتاب اسے تسیم کر سکیں“

اس میں کوئی اشک نہیں کہ یہ اس کی نیا یا خصوصیت ہے اور یہ خصوصیت دوسری جملہ خصوصیات پر حاوی اور غائب ہے بلکہ اگر یہ کہا جائے کہ قرآن کریم کی تفسیر سابق کتب سماوی کی روشنی میں کی گئی ہے تو غیر مناسب نہ ہو گا۔ چنانچہ ختم اللہ تعالیٰ قلیلیعین وَ عَلَى سَمْعِهِمْ وَ عَلَى الْبَصَارِ هُمْ عِنْ شَاوَةٍ (البقرۃ،) کی تفسیر میں لکھتے ہیں:

”انجیل میں ہے کہ وہ لوگ باطل خیالات میں پڑھے ہوئے ہیں ان نا بخوبی کے

دل تاریک ہو چکے ہیں اور خود کو عقل مند قرار دے کر نادان ہو گئے ہیں اور چونکہ انہوں نے یہ پسند نہیں کی کہ خدا کو بھیان کر سے یا درکھیں تو خدا تعالیٰ نے بھی ان کو ان کی عقل کی بیتی کیا ہے میں جھوٹ دیا ہے تاکہ نالائق قسم کے کام کریں (صحیفہ بنام رومیاں، ۱، باب ۲۱) ۲۸۰۲۰۲۱ اور زبور میں ہے کہ بنی اسرائیل نے مجھے قبول نہ کیا چنانچہ ہم نے ان کو ان کے دل کی سختی میں بنتا کر دیا (۱۲ زبور) یہی صراحت ہے حَمَّ اللَّهُ عَلَى قُلُوبِهِمْ سے، کلام الٰہی کا یہ طرز استدلال تمام کتب الہامیہ میں موجود ہے چنانچہ صحون انبیاء، میں ہے کہ اللہ تعالیٰ فرماتا ہے کہ جاؤ اور اس قوم سے کہو کہ تم سن اکرو پر بھونہیں، تم دیکھا کرو پر بلو بھونہیں، تم ان لوگوں کے دلوں کو موتا کر دوا اور ان کے کالنوں کو بھاری کرو اور ان کی آنکھیں بے لوز کر دو تا نہ ہو کرو وہ اپنی آنکھوں سے دیکھیں اور اپنے کالنوں سے سنسنیں اور اپنے دلوں سے سمجھیں اور باز آئیں اور شفایا پائیں۔ (یسیاہ ۶، باب ۹) اسی طرح انجلیں میں ہے کہ وہ دیکھتے ہوئے انہیں دیکھتے اور سنتے ہوئے نہیں سنتے اور نہیں سمجھتے۔ (انجیل متی ۳، باب ۱۷)

**اللَّهُ يَسْتَهْزِئُ بِهِمْ وَيَعْذِذُهُمْ فِي طُغْيَايَاهِمْ يَعْمَلُهُوْنَ (البقرة: ۱۵)**

کے ضمن میں مصنف نے تفسیر حسینی کے مصنف کمال الدین واعظ کا شفی اور تفسیر القرآن کے مصنف سرید احمد خاں کے اس خیال کا ابطال کیا ہے کہ اللہ کو مستهزی نہیں کہا جاسکتا اور ان دونوں کو الہامی می وہ سے ناواقف قرار دیتے ہوئے ازبور کی یہ عبارت پیش کیا ہے ”وَهُوَ جُو آسمان میں تحنت نہیں ہے اور ان لوگوں کے معبودوں کا استہزا کرتا ہے۔

(زبور ۳)

**مَا نَسْخَحُ مِنْ آيَةٍ أَوْ نُنْسِهَنَّا تُبَخْتَرِي مِنْهَا أَوْ مِثْلِهَا (البقرة: ۱۰۶)** کے تحت قرآن کریم میں نسخ کے بارے میں لکھتے ہیں کہ:

”تمام آسمانی کتابوں میں یہ صفت نسخ وغیرہ موجود ہے، چنانچہ توریت کے وہ تمام احکام جو من و سلوی کے نزول کے سلسلہ میں اور یوم سبت کے دن توقف کرنے کے سلسلے میں تھے بنی اسرائیل کے کنخان کے حدود میں داخل ہونے کے بعد منسوخ ہو گئے، اور وہ تمام ملکی احکام جو ملک کنخان پر حکومت کرنے کی حالت میں واجب التعمیل تھے جب وہ ملک

بُنِی اسرايیل کے ہاتھ سے چلا گیا واحب التغییل نہ رہتے۔<sup>۱۰۶</sup>

قابل خور پہلو یہ ہے کہ مصنف نہ صرف توریت و انجلیل کو قرآنی آیات کی تائید و تو شیق کے بطور پیش کرتے ہیں بلکہ ان صحائف کے بیان کو اس حد تک اہمیت دیتے ہیں کہ قرآنی آیات کے مفہوم و مطالب کی اساس بھی بنایتے ہیں۔ ظاہر ہے کہ توریت و انجلیل تحریف و ترمیم کا شکار ہوئی ہیں خواہ جس حد تک ہوئی ہوں، لہذا ان کو قرآنی مقام، یہم کی تغیین میں اساسی حیثیت نہیں دی جاسکتی۔ چنانچہ یہ پورا باب جو اسرايیلیات کے نام سے معروف ہے بڑی احتیاط کا طالب ہے چونکہ ان کی حفاظت کی ضمانت نہیں اس سے نبی صلی اللہ علیہ وسلم نے ”لاتصد قوا ولا تکذبوا“ کی معتدل تعلیم عطا فرمائی ہے۔ اور اسی بناء پر قدیم اساطیر تفسیر کے بھیاں یہ پہلو دباؤ ہو انتظار تھا ہے اور وہ اسرايیلیات کے رجحان کی حوصلہ افزائی نہیں کرتے۔

### سامی مذاہب کی تحقیق و تقابل

تجیل المتنزیل میں احادیث صحیحہ اور تورات و انجلیل سے استدلال کرنے کے ساتھ اہل کتاب یعنی یہود و نصاریٰ کے عقائد، احکام اور کتب و حالات پر روشنی ڈالنے کا بھی الزرام کیا گیا ہے۔ اہل کتاب سے متعلق جس قدر متنوع معلومات مستند عربی اور عیسائی حوالوں کے ساتھ اس تفسیر میں ملتی ہیں شاید ہی کسی قدیم و جدید تفسیر میں دستیاب ہوں۔ کہا جا سکتا ہے کہ تجیل المتنزیل قرآن کریم کی ایسی تفسیر ہے جو اہل اسلام اور اہل کتاب کے عقائد و اعمال کا تقابلی مطالعہ پیش کرتی ہے اور یہ اس تفسیر کی ایک نایاب خصوصیت ہے۔ مثال کے طور پر **وَلَيَقِيمُونَ الصَّلَاةَ وَمِمَّا زَقْنَهُمْ يُنْفِقُونَ** (البقرۃ: ۳) کے ذیل میں وہ لکھتے ہیں:

”اسرايیلیان میں تین وقت کی نماز کا معمول ہے۔ ایک نماز صبح جسے سحریت کہتے ہیں اور اس کا وقت طلوع صبح صادق سے لے کر آؤ ھے دن کے قریب رہتا ہے اس نماز کی ابتداء حضرت ابراہیم علیہ السلام سے ہوئی ہے (سفر اول توریت ۷باب ۶) دوسرا نماز کا نام منیما ہے اور اس کا وقت زوال آفتاب سے لے کر شام کے وقت تک ہے اس نماز کی ابتداء“

حضرت اسحاق علیہ السلام سے ہوئی ہے (سفراول توریت ۴۷ باب ۴۲) رات کی نماز کا نام عربیت ہے جس کی ابتداء حضرت یعقوب علیہ السلام سے ہوئی ہے (سفراول توریت ۲۸ باب ۱۰۱) اور اس کا وقت پوری رات ہے اور ہر نماز میں زبور کا پڑھنا واجب بھاگیا ہے۔ خاص طور پر ایک زبور سو اڑتا لیں کو۔

اسی طرح وَمِنَ النَّاسِ مَنْ يَقُولُ أَمْسَأَبِاللَّهِ وَبِالْيَوْمِ الْآخِرِ (البقرة ۲۰) کے ذیل میں لکھتے ہیں کہ:

”توریت کے زمان نزول میں اسلام کی دعوت صرف یہ تھی کہ خدا نے واحد پر محکم ایمان لاوا اور آخرت کا تذکرہ صراحتاً نہیں تھا، اس لئے اس زمان میں طریقہ عبادات کی تعلیم اور معاملات کی اصلاح کو مقدم سمجھا جاتا تھا اس کے بعد صحف انبیا، میں تھوڑا تھوڑا حالات آخرت کی وضاحت ہوئی اور اس کی زیادہ وضاحت انہیں میں بالخصوص اس کے آخری صحیفہ میں دیکھی جا سکتی ہے۔ اس عہد میں مذہب کی دعوت اس طور پر رائج ہوئی گہرایاں لاو خدا پر اور یوم آخرت پر“ (اعمال، خواریان ۲۳ باب ۲۴، باب ۱۵)

۲۲ء میں قسطنطینیہ کے بانی قیصر قسطنطین نے ایک مجلس منقد کی اور اس میں حضرت عیسیٰ علیہ السلام کی الوہیت اور توحید میں تشییث کا عقیدہ قائم ہوا۔ اس بಗڑ قابل غور نکتہ یہ ہے کہ تمام اہل کتاب میں اولاً یہ وہ خدا پرستی میں ممتاز ہوئے مگر آخرت کے حالات سے ناواقف رہے اور تمام اہل کتاب میں انصارِ ایموں آخرت سے واقفیت میں ممتاز ہوئے مگر خدا پرستی کے معاملہ میں جو کہ توحید میں منحصر ہے، ناکمل رہے۔ بالآخر دین اسلام جو خدا پرستوں کا آخری مذہب ہے دنیا میں رائج ہوا اور علم توحید اور علم آخرت میں سب پر سبقت لے گی۔

دولوں فرقے یعنی یہود و نصاریٰ کو عقیدہ توحید کی تعلیم اور اموں آخرت کی تلقین کے معاملہ میں مسلمانوں سے ہدایت حاصل کرنے کا محتاج بنایا اسی لئے اللہ تعالیٰ نے مسلمانوں کے لئے فرمایا: وَكَذَلِكَ جَعَلْنَاكُمْ أَمَّةً وَسَطَاةً لَكُمْ نُّؤَاشَهَدَّا عَلَى النَّاسِ (البقرة ۲۳۳)

حضرت عیسیٰ علیہ السلام کو ابن اللہ کہے جانے کی وجہ بیان کرتے ہوئے لکھتے ہیں کہ: ”ابتداء میں الفاظ کی کمی کے سبب سے لوگ خدا کو ”اب“ یعنی باپ کہتے تھے۔ اس

کے بعد جب آسانی کتا ہیں ان کی زبان اور محاورہ پر نازل ہوئیں تو سمجھنے میں آسانی کی وجہ سے اور انہیا رشقت کے لئے "ابن" کا لفظ بارگاہ الہی کے مقررین کے لئے استعمال ہوا اور اس سے مراد مخفی ان کی مقبولیت کی علامت کا انہیا رشقا چنانچہ انہیل میں ہے کہ:

"جو لوگ روح حق کی ہدایت کے مطابق چلتے ہیں وہ خدا کے ہیں" یہیں (اصحیفہ بنام رومیان، ۸، باب ۱۲) اور وہ خصوصیاتِ الہی جن کے حق میں ابن کا لفظ استعمال ہوا وہ کلام کے اس منشا کو بخوبی سمجھتے تھے، اور اسی لئے وہ کبھی یہ گمان نہیں کرتے تھے کہ ہم خدا کے ہیں۔ بلکہ لفظ ابن کے خطاب سے اللہ کا جلال و جبروت اور زیادہ ان کے دل میں جاگریں ہوتا تھا یہیں

موسیٰ علیہ السلام کے ہاتھ سے دولت نے والوں میں فیصلہ کرتے وقت جو قبطی مارا گیا تھا اس کا تذکرہ قرآن کی (سورہ قصص) میں موجود ہے اور توریت میں بھی، ان دونوں کا مقابل کرتے ہوئے مصنف لکھتے ہیں کہ:

"سورہ قصص سے معلوم ہوتا ہے کہ دوسرے روز بھی لڑنے والے مختلف قومیت کے تھے یعنی ایک قبطی دوسرے اسرائیلی تھا۔ مگر توریت میں دو مرد عبرانی کا ذکر ہے، اس جملہ کو ان الفاظ کے ساتھ پڑھنا چاہیے کہ عبرانی و قبطی دو مرد لڑتے ہیں تھے اگرچہ لفظ قبطی اس آیت میں کسی وجہ سے چھوٹ گیا ہے اور نقل نویسون نے کلامِ الہی کے ادب کی وجہ سے انہی الفاظ میں نقل کر دیا ہے تاکہ اپنی طرف سے تصرف واقع نہ ہو۔"

**وَظَلَّلَنَا عَلَيْكُمُ الْغَمَامُ (البقرة: ۲۷)** کی تلفیر کرتے ہوئے لکھتے ہیں کہ

"توریت میں اللہ تعالیٰ نے بنی اسرائیل کو یاد دلایا کہ ان چالیس سالوں میں تمہارے کپڑے بو سیدہ نہ ہوئے اور تمہارے پاؤں آنس نہ ہوئے" (سفر استثنا، ۸، باب ۱۲) یہ وہ علامت تھی جو سچے مسلم ہے۔ برداشت ابی ہریرہؓ نبی صلی اللہ علیہ وسلم نے فرمایا کہ جو شخص جنت میں داخل ہو گا وہ غمزدہ نہ ہو گا، زندگی کے کپڑے بو سیدہ ہوں گے۔ اور زادس کی جوانی فنا ہو گی، نیز توریت میں اللہ تعالیٰ نے وعدہ فرمایا کہ میں تم لوگوں کو اس سر زمین میں پھوپھا اؤں گا جہاں دودھ اور شہد موج مار رہے ہوں گے (سفر خروج ۱۳، باب ۵) اور

بروایت ترمذی نبی صلی اللہ علیہ وسلم نے فرمایا کہ جنت میں پانی، دودھ، شہدا و شراب کے دریا ہوں گے۔

مصنف نے تحقیق و تقابل کے ساتھ عیسائیوں کے ان عقائد اور خیالات کی اصلاح بھی کی ہے جو توریت کی عبارتوں سے غلط نتیجہ اخذ کرنے پر مبنی ہیں۔ مثال کے طور پر سورہ البقرہ کی آیت ۲۹ کی تفسیر ملاحظی کیجئے۔  
قرآن پر نصاریٰ کے اختراضات کا جواب

تجھیل التنزہیں میں بکثرت اہل کتاب بالخصوص عیسائی پادری اور مبلغوں کے قرآن کریم کی آیات، زبان اور مصناع میں پر اعتماد اضافات نقل کئے گئے ہیں پھر ان اعتماد اضافات کے عقل و لفظ کے ساتھ توریت و انجیل کی روشنی میں مدلل و مسکلت جوابات دئے گئے ہیں۔ مثال کے طور پر بسم اللہ الرحمن الرحیم کی تفسیر کرتے ہوئے مصنف نے ایک عیسائی پادری کی کتاب ہدایت المسلمين (مطبوعہ لاہور ۱۸۹۶ء) کا یہ اعتماد اضاف نقل کیا ہے کہ "رحیم ادنیٰ ہے اور رحمان اعلیٰ اور فضیل اے عرب ادنیٰ سے اعلیٰ کی طرف ترقی کرتے ہیں جب کہ بسم اللہ الرحمن الرحیم اس کی خلاف ورزی ہے۔" اس اعتماد اضاف کے جواب میں علامہ ناصر الدین لکھتے ہیں کہ:

"معترض کلام الہی کے حمادرات سے باخبر نہیں ہے انجیل میں مذکور ہے کہ جو شخص اچھی طرح زین میں لو یا گیا ہے وہ ہی ہے جو کلام الہی کو سنتا اور سمجھتا ہے اور کچل لاتا ہے، کوئی سوگنا پھلتا ہے کوئی اساطیحگا، کوئی تیس گناہ انجیل متی ۱۳، باب ۳ (۴) کیا یہ ترقی ادنیٰ سے اعلیٰ کی طرف ہے یا اعلیٰ سے ادنیٰ کی طرف، نیزاً انجیل میں ہے کہ میں لے لنگاہ کی تو اس تخت اور ان جانداروں اور بزرگوں کے گرد اگر دبہت سے فرشتوں کی آواز سنی جن کا شمار کروڑوں اور لاکھوں تھا۔ (مکاشفات ۵، باب ۱۱)

فضیل اے عرب مدح کے مقام میں مبالغہ کے لئے ادنیٰ سے اعلیٰ کی طرف ترقی کرتے ہیں نہ کہ حقیقت واقع کے بیان میں، اور اللہ تعالیٰ جیسا کہ وہ ہے کوئی اس کی تعریف نہیں کر سکتا جو صفا میکا اس کے اوصاف کے بیان میں کوئی مبالغہ کیا جائے۔ اس اعتبار سے پہلے دنیا وی زندگی میں اس کی رحمت و تکریم کا تذکرہ لازم ہوا بمقابلہ اس کی اس رحمت کے

جود نیاء، آخرت میں واقع ہو گی۔ اور حال کو مستقبل پر صریح تقدم حاصل ہوتا ہے۔ دوسرے یہ کہ رحمٰن خاص طور پر اللہ تعالیٰ کی صفت ہے۔ بخلاف لفظ رحیم کے۔ وہ خالق و خلوق دونوں کے لئے استعمال ہوتا ہے۔ چنانچہ اسم ذات کے ساتھ وہی صفت موزوں ترجمی جو با ری تعالیٰ کے ساتھ مخصوص ہے۔ تیسرا یہ کہ اسم اللہ میں اللہ تعالیٰ کے تین ناموں کا تذکرہ ہے یعنی اللہ، رحمٰن، رحیم، اللہ اسم ذات ہے، رحمٰن بہتر لاسم ذات ہے اور رحیم اسم صفت ہے اور ہر صفت کے لئے ذات کا تقدم بدیرہیات میں ہے۔ اس کے ترتیبی معنی اس طرح ہوں گے۔

اہل سے پرستش کے لائق ابدیک تمام خلوقات کو روزی کادینے والا اور آخرت میں نیکو کاروں کو بختنے والا، اس سے زیادہ تفصیل میری کتاب عقوبة الضالین بحوالہ هدایت المسلمين میں دیکھنی چاہئے۔

حروف مقطعات کی تفسیر کے ضمن میں مصنعت نے لکھا ہے کہ:

”بہت سے اہل کتاب نے ان حروف پر اعتماض کیا ہے کہ جب کسی کو ان کے صحیح معنی معلوم نہیں ہیں تو ان حروف کو قرآن میں لکھنے سے کیا فائدہ حاصل ہو گا؟“ اس کا جواب یہ ہے کہ میں حکمت الہی کے راز سے واقع نہیں ہوں مگر اتنا عرض کر سکتا ہوں کہ زبور میں چند آیات کے بعد اسی شکل میں ایک لفظ آتا ہے ”سلاہ“ یہ لفظ زبور میں ۱۳۴ مرتبہ اور حضرت جقوق کے صحیفہ میں جو کہ توریت کے مجموعہ میں شامل ہے تین مرتبہ پا یا جاتا ہے، اس کا مراد اس طرح مقرر کیا گیا ہے کہ اس سمجھیدہ بیان پر پوری طرح غور کرنے کے بعد بھی اس کا لغوی معنی تین ہزار سال گزرنے کے باوجود اب تک کسی کو معلوم نہ ہو سکا۔ اس سلسلے میں مزید وضاحت کے لئے:

فَإِنْ أَمْنَوْا بِمِثْلِ مَا أَمْسَتُمْ بِهِ فَقَدِ اهْتَدَ وَإِنْ أَبْغُوا (۱۳۴) کی تفسیر لاحظہ ہو اسماںی کتابوں میں تحریف کی نوعیت

قرآن و حدیث سے یہ ثابت ہے کہ اہل کتاب نے اسماںی کتابوں میں اپنی خواہش کے مطابق تحریف کی ہے مگر یہ تحریف کس نوعیت کی ہے یہ تحقیق طلب مسئلہ ہے۔ کیا یہ تحریف لفظی

ہے یا محتوی یا الفاظ و معنی دونوں اعتبار سے تحریف کی گئی ہے؟ مصنف تجھیل التنزیل نے جابجا اس پر گفتگو کی ہے۔

مصنف نے ان مصنفین پر سخت تلقید کی ہے جو توریت و انجیل کو اصل نہیں مانتے وہ

کہتے ہیں کہ:

”جن محققین نے توریت و انجیل میں تحریف کے ثبوت میں کتابیں لکھی ہیں انہوں نے مسلمانوں کے بجائے اہل کتاب کو ممتاز کرنے کے لئے ان کتابوں کی تشهیر کی ہے، مسلمانوں کو ان کتابوں سے صرف استفادہ ہے کروہ ان کے ذریعہ اہل کتاب سے مناظہ کریں بس۔ یہ لوگ لفظ تحریف سمجھتے ہیں کہ اگر اصل کتاب موجود ہوتی تو تحریف کس جیزی میں ہوتی۔ کیونکہ کسی بھی جعلی کتاب میں تحریف کی حاجت نہیں ہوتی، اور اگر یہ تمام کتب مقدسہ موجود ہیں ان کی کیا وقت باقی رہے گی، حالانکہ مولا نا عبد الرحمن جامی نے شواہد ثبوت میں محمد مصلی اللہ علیہ وسلم کے ثبوت رسالت میں بہت سی بشارتیں توریت و انجیل اور صحفت انبیاء سے نقل کی ہیں اور انہی مصنفین اسلام کا یہی مہمول رہا ہے۔“

مصنف نہ صرف آسمانی کتابوں کو اصلی مانتے ہیں بلکہ وہ قرآنی آیات سے استلال بھی کرتے ہیں مثلاً **وَلَا تُنْكِحُوا الْمُشْرِكَاتِ حَتَّىٰ يُؤْمِنَ** (البقرة: ۲۲۱) کی تفسیر میں لکھا ہے کہ:

”یہودی اور لصڑانی عورتوں سے نکاح کرنا جائز ہے اور یہود و لصڑائی سے رشتہ داری اور منا کھت روایت ہے، ان کو اللہ تعالیٰ نے مشرق نہیں قرار دیا ہے اس لئے کروہ کتب الہیہ کو پڑھتے ہیں۔ اگر یہ کتابیں بغیر تہذیب کیے اصلی حالت پر نہ ہوتیں تو ان کے پڑھنے والے کیوں اس شرف سے ممتاز ہوئے گے ان سے رشتہ داری اور منا کھت جائز قرار دی گئی؟“

مصنف کی نظر میں توریت و انجیل میں تحریف محتوی لذعیت کی ہوتی ہے، یعنی یہ تحریف تجزیہ معانی اور تعبیر و تشریح سے تعلق رکھتی ہے۔ چنانچہ وہ لکھتے ہیں کہ:

”مفسرین اسلام نے یہودیوں پر یہ الزام عائد کیا ہے کہ انہوں نے حضرت موسیٰ کے عہد میں حکام اللہ میں تحریف کی، حب کہ اس عہد میں کس کی مجال تھی کہ توریت میں ایک

حرف بھی کم یا زیادہ کرتا۔ اس بعد "یک فونہ" کا اصل مطلب اور تحریف کی صحیح کیفیت واضح ہوتی ہے کہ تحریف سے مراد معنوی تحریف ہے اور قرآن مجید میں لفظ تحریف اسی معنی میں استعمال ہوا ہے کہ یہود مسلمانوں اور عیسائیوں کے سلسلہ کی بعض آیات کی غلط تاویل کے تحریف کرتے ہیں یہ کہ تحریف کرنے کا کتاب میں کوئی حرف کم یا زیادہ کرتے ہیں۔<sup>۱۰</sup>

اس سلسلہ میں انھوں نے امام رازیؑ اور شاہ ولی اللہ محدث دہلویؓ کے اقوال کو بلطور ثبوت پیش کیا ہے۔ مثلاً قَدْ كَانَ فِيْنِقْ مِتْهُمْ يَسْمَعُونَ كَلَامَ اللَّهِ يُحَرِّفُونَ مَا  
(البقرة: ۵) کی تفسیر کرتے ہوئے الفوز الکبیر سے شاہ ولی اللہؓ کا یہ قول نقل کیا ہے کہ "جہاں تک تحریف کا سوال ہے تو وہ ترجیح اور ان کی امثال میں کرتے تھے تاکہ اصل توریت میں" نیز امام رازیؑ کی تفسیر کریمہ یہ اقتباس پیش کیا ہے کہ "تحریف کا مطلب تاویل باطل بھی ہو سکتا ہے اور تبدیلی لفظ بھی اور حیسا کہ ہم بیان کرچکے ہیں کہ بہیلی بات زیادہ درست ہے کیونکہ تو اتر کے ساتھ نقل کی گئی کتابوں میں لفظ کی تبدیلی نہیں ہو سکتی۔"<sup>۱۱</sup>

مصنف نے ایک جگہ علامہ سیوطی کی تفسیر الدر المنشور سے وہ بہ بن منیرہ کا یہ قول لقل کیا ہے کہ توریت و انجیل کو اللہ تعالیٰ نے جیسا نازل کیا ہے اس میں ایک بھی حرف کی تبدیلی نہیں ہوئی، لیکن اہل کتاب لوگوں کو تحریف و تاویل اور ان کتابوں کے ذریعہ گراہ کرتے ہیں جن کو خود لکھتے ہیں اور کہتے ہیں کہ یہ اللہ کی طرف سے ہے!<sup>۱۲</sup>

مصنف نے اسماں کتابوں میں تحریف معنوی کو تسلیم کرنے کے ساتھ تحریف لفظی کو بھی فی الجملہ سلیم کیا ہے۔ اگرچہ یہ تحریف ان کی نظر میں ایسی نہیں جس کے باعث توریت و انjil کو ساقط الاعتبار کہا جائے۔ چنانچہ وہ لکھتے ہیں کہ:

"اہل کتاب سے منافقوں کی کتابوں میں متفقین لفڑارٹی کے جوابوں سے میں لکھ چکا ہوں کہ تحریف لفظی بھی توریت و انجیل میں ہوئی ہے۔ خواہ وہ کتابوں کی غلطی سے ہوئی ہو یا خدا ناطر سوں کی شرارت سے۔ لیکن اس مقدار کی نہیں کہ یہ مقدس کتابیں لا حق اعتبار ہی نہ رہی ہوں جب کہ تمام قصہ، احکامات، قولیں، ہدایات اور بشارات حق کا تذکرہ قرآن میں ان کتب مقدسہ کے جواب سے کیا گیا ہے یا ان کتابوں میں ان کی موجودگی بتائی گئی ہے"

وہ سب ان کتابوں میں موجود ہیں یہاں تک کہ بہت سی جگہوں پر الفاظ کی بھی مطابقت  
پائی جاتی ہے۔  
اہل کتاب کی تاریخ اور جغرافیہ

اس تفسیر میں اہل کتاب کی تاریخ اور قرآن کے تاریخی مقامات اور ان کے جغرافیہ  
کی عربی، عبرانی و فارسی کی مستند کتب سے تفسیر بیان کرنے کا اہتمام کیا گیا ہے۔ ان میں<sup>۱۰</sup>  
بیشتر مأخذ وہ ہے جو خود یہود و لفشاری کے نزدیک اہم شمار کئے جاتے ہیں۔

«وَلَاذْجَحَّيْنَكُمْ مِّنْ أَلِ فِرْعَوْنَ يَسْمُونَكُمْ سُوءَ الْعَذَابِ» (البقرة: ۲۹) کے  
ضمون میں صفت نے حضرت موسیٰ علیہ السلام کی پوری سرگزشت، قرآن، باطل، دشمن  
مذاہب، لغات باطل، تاریخ یوسف اور عیسائیوں کی دیگر کتب کے حوالے سے بیان کی ہے

(۳۷-۳۰)

وَلَيَقْتُلُونَ النَّبِيِّنَ بِغَيْرِ الْحُقُوقِ (البقرة: ۴۱) کی تفسیر کرتے ہوئے لکھتے ہیں کہ  
مفسرین نے اس آیت کی تفسیر میں لکھا ہے کہ (باقی اسرائیل نے) ذکر یا، یعنی، اور یسیہاہ جیسے  
نیبوں کو قتل کیا یا کہ مجھ نہیں ہے کیونکہ حضرت میسیح علیہ السلام کو یہود یوں نے نہیں بلکہ  
یہود دو شاہزادیوں نے قتل کی تھا تو اس کو ملکیسا مطہورہ (۸۵۷ء ص ۸۹) اور بعض مفسرین  
نے لکھا ہے کہ بخت نصر نے حضرت میسیح کے قاتلین سے انتقام لیا، یہ بھی صراحتاً غلط ہے کیونکہ  
بخت نصر حضرت میسیح سے چھ سو سال قبل تھا۔<sup>۱۱</sup>

اسی طرح طور سینا کا جغرافیہ بیان کرتے ہوئے لکھا ہے کہ:

«سینا کا پہاڑ جزیرہ نماۓ عرب کے ایک ملک میں واقع ہے اس کی ایک  
جانب پر قلزم اور دوسری جانب خلیج اقا بر (خوبی) ہے۔ اس جزیرہ کے درمیان میں ایک  
کوہستانی سلسلہ ہے جو مغربی طرف پہلا گیا ہے اہل عرب اس کو الطلقی کہتے ہیں، اس  
سلسلہ کو ہستان کے جنوب اور اس کے میں وسط میں بہت سے پہاڑیں اس سے سینا  
حوالہ اور فاران طحق ہیں لیکن یہ پہاڑ الطلقی کوہستان سے ملے ہوئے نہیں ہیں اور باہم  
متاز ہیں کیونکہ ان کے درمیان ریگستان وادی حائل ہے اور الطلقی کے مقابلہ میں یہ پہاڑ

زیادہ بلعد ہیں اور ان کا طول و عرض بیس کروہ سے کم نہ ہو گا۔<sup>لہ</sup>

**وَإِذْ قُلْتَ أَدْخُلُواهُدْلَةَ الْقُرْبَىٰ تَمَّ (البقرة: ۵۸)** کی تفسیر کرتے ہیں کہ:

”اس گاؤں کا نام یہ سجود تھا، یہ بیت المقدس کے شمال مشرق میں بیس میل اور او دریوں سے چھ میل کے فاصلہ پر واقع ہے اس کے متصل قوزینے کا پہاڑ ہے جس پر حضرت عیسیٰ چالیس روز تک صائم ہے۔<sup>لہ</sup>  
**قرآنی اصطلاحات اور اعلام کی تحقیق**

مصنف نے حسب ضرورت قرآن کے الفاظ اور اصطلاحات اور اعلام کی تحقیق کی ہے، اور ان کے عربی، عبرانی، فارسی، سنسکرت اور یونانی وغیرہ نامذکور نہ اندر ہی کی ہے، ان اصطلاحات کے معاملہ میں جن کا تعلق غیر عربی زبان سے ہے یعنی مغرب الفاظ کے سلسلہ میں مصنفت کو امتیاز حاصل ہے۔ شاید لفظ آدم جو قرآن میں بار بار آتا ہے اس کے بارے میں وہ لکھتے ہیں:

”آدم عبرانی لفظ ہے جس کے معنی سرخ مٹی کے ہیں۔ چنانچہ ادوم سرخ کو کہتے ہیں۔ تو ریت میں ہے کہ اللہ نے آدم کو مٹی سے پیدا کیا۔<sup>لہ</sup>

حوالہ کی تشریح اس طرح کرتے ہیں کہ:

”جب اللہ نے آدم کے پہلو کی ہڈی سے حوا کو پیدا کیا اور آدم کے سامنے پیش کیا تو آدم نے کہا کہ اس ہڈی کا جہاں میری ہڈی جیسا ہے اور اس کا گوشہ میرا گوشہ ہو گا اس وجہ سے اسے لنا، کہا گیا کیونکہ انسان سے ملی گئی ہے۔ اس وقت تک آدم کی خورت نام نہ رہی تھا اسے حوانہ میں کہا گیا تھا کیونکہ ابھی تو الدو تناسل کا سلسلہ نہیں ہوا تھا اور عرف میں زندوں کی ماں کو حوا کہا جاتا ہے۔<sup>لہ</sup>

ابراہیم، یعقوب اور اسرائیل کی تحقیق کرتے ہوئے رقم طرازیں:

”چونکہ حضرت یعقوب اور حضرت عیصیٰ تؤام (جدوں) پیدا ہوئے تھے۔ پہلے حضرت عیصیٰ پھر حضرت یعقوب اس طرح کہ حضرت یعقوب کا با تھے حضرت عیصیٰ کے تلوے پر تھا اس لئے ان کا نام یعقوب یعنی تعاقب کرنے والا رکھا گیا۔

حضرت ابراہیم کو پہلے ابرام کہا جاتا تھا لیعنی پدر را علی ، اور جس وقت اللہ نے حضرت سارہ کے بطن سے لاڑکانھا کرنے کا وعدہ کیا تھا اس وقت ان کو ابراہام سے موسم کیا یعنی گروہ عظیم کا باپ جس کا مغرب ابراہیم ہے۔

جس رات حضرت مسیح علیہ السلام امتحان میں کامل اترے ان کو اسرائیل سے موسم کیا اسرائیل کے معنی شاہزادہ اسی طرح سارہؓ کے معنی شاہزادی اور سیل کے معنی خدا ہے۔ فرعون کی تحقیق اس طرح کی ہے:

اس زمانے میں مصر کے بادشاہوں کو فرعون کہا جاتا تھا، چنانچہ دس فرعون حکمران ہوئے۔ پہلا فرعون حضرت ابراہیم کے عہد میں تھا، اور آخری فرعون یہودی بادشاہ صدقیاہ کے عہد میں گذرا۔ فرعون اول کا نام سلیمان اور آخری فرعون کا نام اپرٹیس تھا۔ اس کے بعد فرعون کا لقب شاہانِ مصر نے ترک کر دیا۔ اور فرعون کے معنی انتقام لینے والا، مگر مجھے، اوزافت ہے۔ موسیٰ علیہ السلام کے عہد میں دو فرعون گزرے ایک وہ جس کے عہد میں بوسیٰ کے ہاتھ سے قبلی مارا گیا دوسرا وہ جسے آپ نے اللہ کا پیغام پہوچایا۔ دیگر محققین نے ابھی حضرت موسیٰ کے عہد میں دو فرعون کا وجود تسلیم کیا ہے، مگر وہ اول کا نام رئیس دوم اور ثالثی کا منفتاح بتاتے ہیں۔ جو مصنف کے ذکر کردہ نام سے مختلف ہے۔ عہد موسیٰ میں دو فرعونوں کا ذکر خود توریت، کتاب، باب ۲۲ آیت ۲۳ میں بھی موجود ہے۔ مگر بعض معاصر مصنفین نے بدلاںکل ثابت کرنے کی سعی کی ہے کہ عہد موسیٰ میں دو نہیں بلکہ ایک ہی فرعون گذرا ہے۔

نصاریٰ کی تحقیق کرتے ہیں:

اکثر انہیا اعلیٰ السلام کے نام قرآن مجید میں مغرب ہیں۔ چنان ابراہام کو ابراہیم ، اضحاک کو اسحاق ، عذر اکو حمزہ زیر ، یوحنا کو یوحنا ، یسوع کو عیسیٰ اور ساول کو طالوت کہا گیا ہے جو نکہ حضرت مسیح کا ولی ناصرہ تھا جو ملک کنعان میں تھا اس لحاظ سے عیسیٰ کو ناصری ہواران کی امت کو نصاریٰ اور نصرانی کہا گیا ہے۔

فردوس کی وجہ تسلیم اس طرح بیان کرتے ہیں کہ:

«فردوس زمانہ قدر میں ایران کے مشرقی سمت میں شاہی باغ تھا، جسے فارسی میں بردوس کہا جاتا تھا۔ فردوس اسی کا حرب ہے یہ لفظ سترکرت میں پر دیشا ہے اور یونانی میں پروائنس ہے اور اس کے معنی ان تمام زبانوں میں میوه سے بھرا ہوا باغ ہے،<sup>۷۹</sup> (بھی لفظ انگریزی میں Paradise ہو گیا ہے) اسی طرح انہوں نے جہنم کی وجہ تسمیہ بھی بیان کی ہے۔<sup>۸۰</sup>

فقہی مسائل

جن آیات سے فقہی احکام مستنبط ہوتے ہیں ان کی تفہیم صفت نے خاصی شرح و بسط کے ساتھ کی ہے اور مختلف فقہی جزئیات کا احاطہ کرنے کی کوشش کی ہے، ان احکام سے متعلق احادیث و آثار اور رفتہ کے اقوال کو جمع کیا ہے۔ توریت و انجیل سے استشهاد بھی کیا ہے۔ مثلاً: يَسْأَلُونَكُمْ عَنِ الْخُمُرِ وَالْمَيْسِرِ قُلْ فِيهَا لَا إِنْكَارٌ وَمَنَّا فَعَلَّمَ كَيْرُورَةَ مَنَّا فَعَلَّمَ لِدَنَّا س (البقرة: ۲۹)

کی تفسیر کرتے ہوئے حرمت خمر کے سلسلہ میں وارد جملہ احادیث کو درج کیا ہے جو حضرات عمر رضی اللہ عنہ، ابو سعید خدری رضی، عبد اللہ بن عباس رضی اللہ عنہ اور سائب بن زید رضی اللہ عنہ وغیرہم سے مروی ہیں۔

شراب نوشی کی سزا کے سلسلہ میں آثار صحیہ اور رفتہ اور مختلف اقوال نقش کے ہیں گو کہ صفت نے کسی بھی قول یا راویت کو ترجیح نہیں دی ہے مگر توریت و انجیل کے اقتباسات درج کئے ہیں۔ جن میں شراب نوشی کی سزا چالیس کوڑے بتائی گئی ہے، اس سے اندازہ ہوتا ہے کہ صفت کی لنظر میں شراب نوشی کی بھی سزا ہے۔<sup>۸۱</sup>

ذکورہ آیت کے ذیل میں صفت نے ایک نکتہ یہ بیان کیا ہے کہ شراب اور جو اگنانہ یکساں نہیں ہے کیونکہ شراب پہلے مباح تھی اس کے بعد چند اساب کی بنا، پر حرام کی گئی۔ لیکن جو کبھی حلال نہ تھا اور روئے زمین کی تمام اقوام خواہ مسلم ہوں یا غیر مسلم ہوں کو قبیح اور قابل نفرت چیز سمجھتی تھیں۔ اسی لئے اللہ تعالیٰ نے میسر کو خمر کے بعد ذکر فرمایا تاکہ معلوم ہو جائے کہ شرب اخمر گناہ ہے اور قمار بازی اس سے بڑا گناہ اور ان دونوں جرائم کا مرتکب جرم عظیم میں مبتلا ہو جاتا ہے کیونکہ شرب خمر کا نقصان لازم ہے اور قمار بازی کا ضرر متعدد

ہے۔ شرب خمر تنہائی میں چھپ کر ممکن ہے اور قاربازی بغیر اجتماع کے ممکن نہیں یعنی کلامی اور فلسفیانہ مسائل

مصنف نے قرآن کی آیات سے فلسفہ اور علم کلام کے بہت سے مسائل کا استنباط کیا ہے۔ مثلاً فلسفہ، سائنس کا یہ مسئلہ کہ زمین متحرک ہے یا ساکن؟ مولانا نے قرآنی آیت سے استدلال کرتے ہوئے یہ تجویز اخذ کیا ہے۔

«فَلَاسْفِلُونَانِ كَأَسْ مَسْلَكٍ مِّنْ اخْتِلَافٍ هُنَّ كَرْزِنَ مَحْرُكٌ هُنَّ يَا سَاكِنٌ؟ لِيْكَنْ قَرْآنٌ پَاكٌ مِّنَ اللَّهِ تَعَالَى فَرِمَاتَ هُنَّ ثُمَّ أَسْتَوْنِي إِلَى السَّمَاءِ وَهُنَّ حَمَانٌ قَالَ لَهُنَّا وَلَلَّا رُضِيَ أَتَيْتَاهُ طَوْعًا أَوْ كَرْهًا قَالَتَا أَتَيْنَاهُ طَائِعِينَ (حم سجد: ۱۱)»  
چونکہ آنابغیر فقار کے نہیں ہو سکتا اس لئے آسمان و زمین دونوں کی حرکت ثابت ہے یعنی

حرکت زمین پر اس آیت سے استدلال نہایت معنی خیز ہے۔ ہمارے بعض معاصر علماء، مثلاً عبد اللہ بن باز، ریاضی، سعودی عرب، نے قرآن کی آیت جعل الارض قراراً (المنی: ۴۱) سے ثابت کیا ہے کہ زمین ساکن ہے اور اس کو متحرک کرنے والے پر کفر لازم کیا ہے۔ انہوں نے اپنی کتاب الشمس جاریۃ والارض ثابتہ میں اس مسئلہ پر پوری بحث کی ہے۔ حالانکہ قرار کا مطلب یہاں مایستقر بہ الشقیع ہے۔

جو لوگ اس دنیا کو قدیم مانتے ہیں ان کی تردید کرتے ہوئے مصنف لکھتے ہیں:

«سابقاً الہامی کتابوں میں جنت و جہنم کے حالات اس تفصیل سے مذکور نہیں ہیں جس طرح قرآن مجید میں ہیں۔ اور یہ دلیل ان فرقوں کے عقائد کے بطلان کے لئے کافی ہے۔ جو اس عالم کو قدیم کہتے ہیں۔ اس لئے کہ یہ دنیا جسے ہم دیکھتے ہیں اگر قدیم ہوتی تو معلومات کی ترقی کے وسائل جو آخر زمان میں پیدا ہوئے، ابتداء ہی میں ظہور میں آجائے یعنی نظریہ وحدۃ الوجود کے آغاز سے متعلق مؤلف نے دلستان نداہب کے حوالہ سے لکھا ہے کہ:

«جب فرعون نے خدا تعالیٰ کا دعا کیا تو یہ بات عوام و خواص کو عجیب معلوم ہوئی۔

اور مصلویوں میں اضطراب پیدا ہوا، اس لئے وزیر وی نے عوامی غم و غصہ کو فروکرنے کے لئے لوگوں میں یہ مشہور کردیا کہ ہر انسان کا مادہ خدا کی ذات ہے اور خدا ان کا دعویٰ فوجوں کے ساتھ مخصوص نہیں ہے، اسی زمانے سے لوگوں میں وحدت الوجود کا نظریہ رائج ہوا۔

**معنف عہدِ فرعون کے لئے دبتانی مذاہب کا حوالہ دیا ہے حالانکہ یہ صرف چند صدی پہلے کی کتاب ہے نیز اس کا بہت زیادہ علمی اعتبار بھی نہیں ہے۔**

### اہل کتاب کے حالات کا علماء اسلام پر انطباق

علامہ ناصر الدین اسلام کی اشاعت میں جس قدر سرگرم تھے اسی قرآن کو علماء امت کے باہمی افتراق و انتشار اور دنیا طلبی سے تکلیف ہوتی تھی۔ وہ علماء کے باہمی نزاع کو یہود و نصاریٰ کے نزع سے تشبیہ دیتے تھے۔ اس تفیر میں جما جما انہوں نے علماء بنی اسرائیل کے حالات کا علماء اسلام پر انطباق کیا ہے۔ **وَقَالَتِ الْيَهُودُ لَيْسَتِ النَّصْرَى عَلَى شَوْءٍ وَقَالَتِ النَّصْرَى لَيْسَتِ الْيَهُودُ عَلَى شَوْءٍ وَهُمْ يَتَلَوَّنُونَ** الکتابت کذالک قالَ اللَّذِينَ لَا يَعْلَمُونَ مِثْلَ قَوْلِهِمْ (البقرة: ۱۱۳) کی تفسیر کرتے ہوئے انہوں نے لکھا ہے کہ:

”تفسیرین لکھتے ہیں کہ بخاری کے عیسائی بنی صلی اللہ علیہ وسلم کی خدمت میں مدیر آئے تو یہود بھی یہ خبر سن کر حاضر ہوئے اور دونوں گروہ نے بنی صلی اللہ علیہ وسلم کے سامنے نتاظر کیا اور ایک دوسرے کی توہین اور ان کے مذاہب کا بظاہر کیا۔ یہ دیکھ کر مشکرین بولے کہ یہ دونوں فرقے باطل پر ہیں اس صورت حال سے بنی کریمؐ کو سخت تکلیف ہوئی۔ —

اس جگہ ان مسلمانوں کے لئے اکال عبرت ہے جو بے ہودہ اور لا طائل مسائل میں باہم نزع کر کے دوسرے غیر مسلموں کی نظر میں دینِ محمدی کی تحقیق کرتے ہیں اور بنی کریم صلی اللہ علیہ وسلم کے ملاں خاطر کا سبب بنتے ہیں۔ ایسے مولوی حضرات قیامت کے دن یہود و نصاریٰ ہی کی

طرح اپنی اس بد اعمالی کی سزا پاییں گے۔<sup>۲۷</sup>

**وَلَا إِشْتَرُوا بِإِيمَانِنَّمَّا قَبْلَهُمْ (البقرة: ۲۱)** کی تفسیر کرتے ہوئے شاہ عبدالعزیز کے حوالہ سے لکھتے ہیں:

”ہر چند کہ یہ آیت بنی اسرائیل کے لئے نصیحت ہے مگر وہ حقیقت اس میں امت مسلم

کے چند فرقوں کی سرزنش ہے جو آیات الہی کے بد لے تھوڑی قیمت لیتے ہیں اور اس نجت کو برباد کرتے ہیں۔ چنانچہ حضرت عمر بن الخطابؓ یہ اور اس کے ماتحت آیات کی تفسیر میں فرمایا ہے کہ ”بُنِي إِسْرَائِيلَ لَذَرَّةً“ اب ان آیات کو تمہارے علاوہ کوئی نہیں سن رہا ہے؛ یہ گروہ جن کی سرزنش مطلوب ہے یہ ہیں:

پہلا گروہ علماء بد قاش کا ہے جو ظالموں اور دنیا داروں سے اختلاط رکھتا ہے۔ اور ان کی لذتوں اور شہو توں اور ان کے مظالم کو صحیح قرار دینے کے لئے نادر قسم کی روایات لکال کرلاتا ہے۔

دوسرا گروہ رشوت خور قاضی اور بے ہاک مفتیوں کا ہے جو رشوت کے لئے حکم شرع بدل دیتا ہے۔

تیسرا گروہ ظالم بادشاہوں اور بے انصاف امیروں کا ہے جو مظلوموں کو انصاف نہیں دیتا۔

چوتھا گروہ وزیروں اور دفتری ملازموں کا ہے جو رعایا اور کاشکار سے خراج وہوں کرنے اور مال ساصل کرنے میں خوف آخترت دل میں نہیں رکھتا۔

پانچواں گروہ دنیا طلب معلوم اور لاپتی واخلوں کا ہے جو احکام الہی کی تعلیم اور وظائفیت کے لئے دنیا کی چیزوں کی درخواست کرتا ہے اور نہ ملنے کی صورت میں سختی اور ترشیح روئی کا مظاہرہ کرتا ہے۔

### قدیم و معاصر مفسرین پر تنقید

اس تفسیر میں مصنف نے جابجا قدیم و معاصر مفسرین سے اختلاف کیا ہے، ان کی آراء پوزنقد کیا ہے اور دلیل کے ساتھ ان کی کمزوریوں کی نشاندہی کی ہے۔

مصنف نے کہیں تو نام کی صراحة کے ساتھ دیگر مفسرین پر نقد کیا ہے اور کہیں نام کی صراحة کے بغیر عمومی طور پر نقد کیا ہے۔ چنانچہ وَعَهْدَنَا إِلَى إِبْرَاهِيمَ وَلَا نَنْمَأِ عَلَى آنَّ طَهِّرًا بَيْتِيَ لِلظَّاهِرِيَّةِ وَالْعَالَمِيَّتِينَ (البقر، ۱۲۵) کے ضمن میں لکھا ہے:

”مفسرین نے کعبہ کے بیان میں عجیب و غریب روایات بیان کی ہیں کہ اسman پر

فرشتوں کی ایک جائے طواف تھی اور زمین کے پنج ساتوں طبقہ میں اس کے مقابل بنیاد رکھ کر اس پر طواف گاہ کو رکھا گیا۔ فاکہی نے تاریخ کروں میں ایک حدیث نقل کی ہے جس کے آخر میں ہے کہ کعبہ کو وسط زمین میں بنایا گی۔ جب ان روایات کی کسی بھی آسمانی کتاب میں نشانی نہیں ہے تو ان راویوں کو کہاں سے معلوم ہوا کہ فلاں فلاں واقعہ رونا ہوا۔ اور اگر کعبہ کی عمارت کرہ ارض کے وسط میں ہوتی تو یقیناً وسط حقیقی یعنی خط استوا پر واقع ہوتی حالانکہ وہ خط استوا سے بیش درجہ جانب شمال میں واقع ہے۔ نیز آباد زمین کے پنج میں بھی نہیں ہے کیونکہ تو اقیم دوم ہے اور نہ درجہ چہارم، حیران ہوں کہ فضیلت کعبہ یا فضیلت اسلام کے صحیح اور معتبر دلائل کیا کہ تھے کہ اس کا انحصار بے بنیاد روایتوں پر کر لیا گیا۔ اس ناجائز تدبیر سے اسلام کو جو نقصان ہوتا ہے وہ یہ ہے کہ لوگ جب ذرا سے غور و فکر سے ان روایات کا بل اصل ہونا معلوم کر لیتے ہیں تو مجھے میں کہ دین اسلام کی انہی مصنوٹی چیزوں پر بنیاد ہے۔ نیز جب اس طرح کی غلط روایات نے بکثرت شہرت پالیا تو اسلام کے صحیح اور اصلی فضائل لوگوں کے دلوں سے محو ہو گئے اور متعقین کو جھوٹ کے اس انبار میں صحیح روایات کی تحقیق کرنا سخت مشکل ہو گیا۔<sup>۱۷</sup>

اس مضمون میں انہوں نے ابو نجم صفہانی، ارزقی، اور ابن عساکر وغیرہم کی اس بات پر گرفت ہے کہ بنی اسرائیل کے لاکھوں لوگ خانہ کعبہ کے لئے آتے، اور یہاں پہنچ کر برہنہ ہو جاتے۔ اور یہ کہ حضرت موسیٰ علیہ السلام بھی خانہ کعبہ کے لئے آتے تھے اور حضرت عیینی علیہ السلام کے حواری بھی آتے تھے۔ مصنف کی نظر میں یہ بیانات خلاف واقعہ ہیں، کیونکہ بنی اسرائیل کے لئے بیت المقدس کافی تھا۔ اور حضرت موسیٰ اور حواریین علیہم السلام کا خانہ کعبہ آنثابت نہیں ہے۔<sup>۱۸</sup>

مصنف نے خصوصیت کے ساتھ سید احمد خاں کی تفسیر قرآن پر تنقید کی ہے اور ہر گورنر سریڈ کو نپھری کے لفظ سے یاد کیا ہے بلکہ اس لقب کے استعمال کی وجہ بھی بیان کی ہے، علامہ ناصر الدین کی ایک مستقل کتاب لعنوان ”تفصیل البيان بحواب تفسیر القرآن“ سرید کی تفسیر قرآن کی تردید میں شامل ہو چکی ہے، اس کے باوجود انہوں نے تبیل الشنبل میں

سرید کا تعاقب کیا ہے۔ اور تفسیر قرآن کے علاوہ سرید کی دوسری کتابوں مثلاً تبیین الكلام فی تفسیر التورۃ والانجیل علی ملة الاسلام وغیرہ پر نقد کیا ہے۔ مثال کے طور پر حروف مقطعات کی تفسیر کے ذیل میں سرید پر نقد کرتے ہوئے لکھا ہے کہ:

”صاحب تفسیر القرآن نصیری نے اپنی عجب عقل مندی ظاہر کی ہے کہ اللہ کو سورہ بقرہ کا نام کہدیا ہے اس قیاس سے یہ لازم آتا ہے کہ ہر وہ سورہ جس کے آغاز میں الْمَ واقع ہے اس کا نام سورہ بقرہ ہو، زیور میں ہے کہ اے خداوند میر اقبال بلند اور میری آنکھیں رفیع نہیں ہیں تیرے عظیم و عجیب افعال میں اپنے منصب سے مداخلت نہیں کروں گا“ (۱۳۱ ازبور ۱)

وَخُنَّىٰ سَبِّحُ حَمَدًا وَنُقَدِّسُ لَكَ قَالَ إِنِّي أَعْلَمُ مَا لَا تَعْلَمُونَ (البقرة: ۲۰) کے ضمن میں سرید پر نقد کرتے ہوئے لکھتے ہیں کہ:

”نصیری تفسیر القرآن میں ملائکر کے وجود کا انکار کیا ہے اور اس نفس کو محض فرضی بیان قرار دیا ہے لہذا ناظرین کو چاہیے کہ تفہیم البیان جو کہ تفسیر القرآن (مولف سرید احمد خاں) کا جواب ہے ملاحظہ فرمائیں کیونکہ اس تفسیر میں ان بحثوں کو لکھنے کی گنجائش نہیں ہے مختصر یہ ہے کہ اللہ تعالیٰ کی نازل کردہ تمام کتابوں میں خواہ وہ توریت ہو، انجیل ہو، صحف انبیاء، ہوں یا قرآن حقیٰ کہ آتش پرستوں کی کتاب ٹندا اور دوسرے مذاہب میں فرشتوں کا نذر کرہ بصراحت موجود ہے اس لئے اس سے زیادہ ملائکر کے وجود کی کیا سند ہوگی مگر منکر میں کوچجز ان کے دماغ کے خبط کے کوئی دلیل نہیں ہے“

ایک جگہ سرید اور عیسائی پادری دونوں پر نقد کیا ہے۔ اس ضمن میں فَآخَذَنَّکُمُ الصُّحْكَةُ وَأَنْتُمْ تَنْظَرُونَ (البقرة: ۵۵) کی تفسیر ملاحظہ ہو:

سرید پر تنقید کرنے کے ساتھ مصنف نے سرید کی بعض کتابوں سے استفادہ بھی کیا ہے اور ان کے مدرجات کو تجھیں التنزیل میں حوالہ اور استناد کے طور پر پیش کیا ہے۔ چنانچہ اسم اللہ الرحمن الرحیم کے ذیل میں وہ جب یہ بحث کرتے ہیں کہ دوسری الہامی کتابوں میں اسم اللہ موجود ہے کہ نہیں وہاں وہ لکھتے ہیں کہ:

”نزوں قرآن کے بعد جب اہل کتاب نے اس کے شروع میں بسم اللہ دیکھا تو انجلیں کے آغاز میں بھی بسم اللہ لکھ دیا لیکن نہ انہی الفاظ کے ساتھ اور بعض نے ایک دو لفظ کی تبدیل کے ساتھ چنانچہ تبیین الكلام نصیری، جو کہ توریت کی بحث آیات کی تفسیر ہے مصنف نے تو میں مقدمہ کے صفحہ ۲۵۳ پر لکھا ہے انجلیں کے عربی ترجمہ میں جو کہ قدیم قلمی نسخہ ہے، ہر انجلیں کے آغاز میں بسم اللہ الرحمن الرحیم لکھا ہے اور نفرت المطابع میں انجلیں کے عربی ترجمہ کا نہایت قدیم قلمی نسخہ ہے اس میں بھی ہر انجلیں کے سرے پر بسم اللہ لکھا ہوا ہے“  
ماخذ تفسیر

اس تفسیر کے بنیادی ماخذ احادیث اور توریت و انجلیں ہیں، کتب حدیث میں صحاح رستہ کے علاوہ، هوطا امام بالک، مسدر ک حاکم، مسند بلی، سنن دارمی، یہوقی، مسند امام احمد بن حنبل، مجمع طبرانی اور تاریخ ابن عساکر اور حلیۃ الاولیاء، مولفہ ابوالنیعم اصفہانی کی روایات نقل کی گئی ہیں۔ توریت و انجلیں کے علاوہ ان کی تفسیروں، لغات اور کتب تاریخ نے بھرپور مددی گئی ہے۔ مثلاً فقرہ مذہب الصاری، تفسیر بیرون مولفہ پادری یوسف، لغت کتاب مقدس تحقیق دینِ حق، مفتاح الکتاب، تواریخ کلیسا، ترجمہ قرآن و حاشیہ علماء الصاری، تاریخ یوسف اور مقامات معروف کے اقتباسات اور حوالے جا بجائتے ہیں۔ قرآن کریم کی جن تفسیروں سے استشہدا اور استفادہ کیا گیا ہے اور ان کے اقتباسات نقل کردے گئے ہیں، ان میں قاضی یاصناؤی کی انوار المتنزل، شیخ جہانگیر کی ت بصیر الرحمن، امام رازی کی تفسیر کبیر، امام نسقی کی مدارک المتنزل، کمال الدین حسینی واعظہ کاشفی کی تفسیر حسینی، شاہ ولی اللہ دہلوی کی فتح الرحمن، شاہ عبد العزیز کی فتح الحریز اور شاہ عبد القادر کا ترجمہ قرآن خصوصیت کے ساتھ قابل ذکر ہیں۔ ان تفسیروں میں فتح العزیز اور تفسیر حسینی کے اقتباسات زیادہ پائے جاتے ہیں۔ فقرہ کی کتابوں میں، درختان، شرح و قایہ، تحفة الاخیار وغیرہ کے حوالے لئے ہیں۔ دوسری کتابوں میں دلبستان مذاہب ہو لانا عبد الرحمن جامی کی شواہد بیوتِ حجایی محمد زبان خاں شہید کی ختم الموعظ اور سید احمد خاں کی تفسیر اور تبیین الكلام فی تفسیر التوراة والا نجیل علی مکرر الاسلام کے حوالے مستیاب ہیں۔ ان کتابوں کے علاوہ اور بھی بہت سی

کتابوں کے حوالے ملتے ہیں۔ مگر یہ ساری کتابیں اولین آخذہ کی نہیں بلکہ بعض ثانوی درجہ کی ہیں اور بعض ان کے معاصرین کی جن کا میہار اور روزن محقق ہیں۔

## حوالہ محدثات

- ۱۷۶۰م ۱۹۴۷ء، ص ۱۵، فرنگیوں کا جال، دہلی ۱۹۳۸ء، ص ۲۷۱۔
- ۱۷۶۱م ۱۹۴۷ء، ص ۱۵، امام المناظر کا القتب اس عہد کے نامور علماء، یعنی مولانا محمد قاسم نانو توی باتی دارالعلوم دیوبنت اور شمس العلاماء سید نزیر حسین صاحب نے دیاختا۔ دیکھئے دہلی کی یادگار ہستیاں، ص ۱۷۱، ناصر الدین واقعات دارالحکومت دہلی، اردو اکادمی، دہلی ۳۱۶/۲۔
- ۱۷۶۲م ۱۹۴۷ء، ص ۵۰، رحیان علی تذکرہ علماء، ہند، اردو ترجمہ محمد ایوب تخاری، کراچی ۱۹۶۱ء، ص ۱۵، نیز لاحظہ ہو دہلی کی یادگار ہستیاں، ص ۱۵، واقعات دارالحکومت، دہلی ۳۱۶/۲۔
- ۱۷۶۳م ۱۹۴۷ء، ص ۵۰، ناصر الدین ابوالمنصور تمجیل المتنزل، نصرۃ الطالبین دہلی، ص ۲۷۱۔
- ۱۷۶۴م ۱۹۴۷ء، ص ۱۵، واقعات دارالحکومت دہلی ۲۱۶/۲۔
- ۱۷۶۵م ۱۹۴۷ء، ص ۱۵، تذکرہ علماء ہند، ص ۱۵، دہلی کی یادگار ہستیاں، ص ۱۵، نیز دیکھئے فرنگیوں کا جال، ص ۲۷۱۔
- ۱۷۶۶م ۱۹۴۷ء، ص ۱۵، نیز لفہت علی اور سید ناصر علی کے حالات کے لئے دیکھئے واقعات دارالحکومت دہلی ۲۱۶/۲۔
- ۱۷۶۷م ۱۹۴۷ء، ص ۱۵، فرنگیوں کا جال، ص ۲۷۱، واقعات دارالحکومت دہلی، ۳۱۶/۲۔
- ۱۷۶۸م ۱۹۴۷ء، ص ۱۵، نیز دیکھئے واقعات دارالحکومت دہلی، ۲۱۶/۲، فرنگیوں کا جال، ۱۹۴۱ء، ص ۱۵، الیضا جمال۔
- ۱۷۶۹م ۱۹۴۷ء، ص ۱۵، واقعہ میلہ خداشناہی، مطبع جنتیانی، دہلی ۱۹۳۸ء، ص ۱۸۔
- ۱۷۷۰م ۱۹۴۷ء، ص ۱۵، واقعات دارالحکومت دہلی ۲۱۶/۲، فرنگیوں کا جال، ۱۹۴۱ء، ص ۱۵۹، فرنگیوں کا جال، ۱۹۴۱ء، ص ۱۵۸۔
- ۱۷۷۱م ۱۹۴۷ء، ص ۱۵، واقعات دارالحکومت دہلی ۲۱۶/۲، دہلی کی یادگار ہستیاں، ص ۱۵، فرنگیوں کا جال، ۱۹۴۱ء، ص ۱۵۔

- ۱۰۷ فرنگیوں کا جال، ص ۲۶۲-۲۶۳  
۱۰۸ فرنگیوں کا جال، ص ۲۶۲  
۱۰۹ العینا، نیز دیکھنے دہلی کی یادگار رستیاں، ص ۱۵۸  
۱۱۰ واقعات دارالحکومت دہلی ۲/۳۱۸  
۱۱۱ فرنگیوں کا جال، ص ۲۴۳، دہلی کی یادگار رستیاں، ص ۱۶۰  
۱۱۲ العینا ص ۱۵۹، فرنگیوں کا جال، ص ۲۶۲  
۱۱۳ واقعات دارالحکومت، دہلی ۲/۱۸۱۸م، تذکرہ علماء ہند ص ۵۰۷  
۱۱۴ دہلی کی یادگار رستیاں، ص ۱۴۰  
۱۱۵ واقعات دارالحکومت دہلی ۲/۳۱۸، فرنگیوں کا جال، ص ۲۴۳-۲۴۵  
۱۱۶ واقعات دارالحکومت دہلی ۲/۱۸۱۸م  
۱۱۷ تجیل التنزیل ص ۲۶۵-۲۶۳  
۱۱۸ فهرست نسخہ ای خطي فارسی پاکستان ۱۶۱/۱  
۱۱۹ عبد الحمی لکمنوی، ترہت الخواطر، حیدر آباد ۱۹۸۱/۸، ۱۹۸۲/۸  
۱۲۰ واقعات دارالحکومت دہلی ۲/۱۸۱۸م  
۱۲۱ العینا ص ۲۶۲  
۱۲۲ جلال الدین سیوطی، الاتقان فی علوم القرآن، بیروت، باب ۷۹  
۱۲۳ تجیل التنزیل ص ۱۳۳  
۱۲۴ العینا ص ۱۶  
۱۲۵ اس خصوصیت کی حامل کم ہی تفسیر مکمل گئی، ایرانی کے شیعہ عالم آغا محمد جواد بلاعی کی  
اک، المرجعین نامکمل اور ہندوستان میں مولانا حمید الدین فراہی کی تفسیر نظام القرآن نامکمل،  
پاکستان میں مولانا سید ابوالاعلیٰ مودودیؒ کی تفہیم القرآن اور مولانا امین احسن اصلاحی کی  
تدبر القرآن میں کسی حد تک اس روحانی کی مناسدگی ہوتی ہے۔  
۱۲۶ تجیل التنزیل ص ۱۰  
۱۲۷ العینا ص ۱۷  
۱۲۸ العینا ص ۸  
۱۲۹ العینا ص ۳۸  
۱۳۰ العینا ص ۱۰

٢٩	العنّاص	٣٣	العنّاص	٣٣
٣٠	العنّاص	٣	العنّاص	٣
٣١	العنّاص	٩٥	العنّاص	٧
٣٢	العنّاص	١٨٥	العنّاص	١٨
٣٣	العنّاص	٥٦	العنّاص	٥٩
٣٤	العنّاص	٥٩	العنّاص	٤٠ - ٤١
٣٥	العنّاص	٣٢	العنّاص	٥٠
٣٦	العنّاص	٢٠	العنّاص	٣٥
٣٧	العنّاص	٢٤	العنّاص	٢٣
٣٨	العنّاص	٣٤	العنّاص	٣٤
٣٩	دیکھے موریس بوكاے، باشل، قرآن اور سانس علی گڑھ ۱۹۸۲ء ص ۳۰۸ - ۹		العنّاص	٣٧
٤٠	عبد الرحمن مومن، قصر فرعون و موسى، نبی دہلی ۱۹۹۲ء ص ۲۸		العنّاص	٣٨
٤١	تجھیل التنزیل، ص ۵۱ - ۵۰	٤٣	العنّاص	٥٩
٤٢	العنّاص	١٨٠	العنّاص	٦٢
٤٣	العنّاص	٢٠	العنّاص	١٨٢
٤٤	العنّاص	٢٤	العنّاص	١٧
٤٥	العنّاص	٣٢	العنّاص	٨٠
٤٦	العنّاص	٨٩	العنّاص	٨٨ - ٨٩
٤٧	العنّاص	٢١	العنّاص	٣
٤٨	العنّاص	٣ - ٣	العنّاص	٣٣